



Kunsill Lokali Fontana

---

Minuti tas-79 (disgħa u sebgħin) laqgħa tal-Kunsill Lokali Fontana li saret nhar it-Tlieta 26 ta' Marzu 2013 fis-Sala tal-Komunità. Bdiet fil-6.00p.m.

Prezenti għall-laqgħa:

Sindku: Is-Sur Saviour Borg

Kunsilliera: Is-Sur Anthony Borg  
Is-Sur Victor Cefai  
Is-Sur Horace Micallef

L-Aġent Segretarju Eżekuttiv: is-Sur Louis Stefan Magrin

Is-Sur Lorry Apap talab li jkun skużat minhabba raġunijiet personali.

## **1. Talba**

- 1.1 Il-laqgħa kienet preseduta mis-Sindku s-Sur Saviour Borg. Bdiet b'talba mill-Aġent Segretarju Eżekuttiv.

## **2. Qari u Approvazzjoni tal-Minuti**

- 2.1 Il-Minuti tal-laqgħat numru 75, 76 u 77 li saru nhar il-Ġimgħa 28 ta' Diċembru 2012, l-Erbgħa 30 ta' Jannar 2013 u l-Erbgħa 20 ta' Frar 2013 rispettivament kienu tqassmu qabel u għalhekk ġew mgħoddija bhala moqrija u approvati unanimament. Is-Sindku u l-Aġent Segretarju Eżekuttiv iffirmaw il-Minuti.

## **3. Korrispondenza**

### **3.1 Memos**

- 3.1.1 Ma kienx hemm Memos

### **3.2 Korrispondenza**

- 3.2.1 Il-Kunsill ġie mistieden biex jattendi għall-Konferenza bit-tema *Second Generation of Immigrants* li saret aktar kmieni dan ix-xahar fil-Lukanda ta' Ċenċ fis-Sannat Għawdex.



Kunsill Lokali Fontana

- 3.2.2 Ser tigi organizzata attività gbir ta' fondi għal-Puttinu Cares nhar id-29 ta' Marzu 2013. Din ser tikkonsisti f'mixja mis-Santwarju tal-Madonna tal-Mellieħa sal-Knisja Parrokkjali tal-Vitorja l-Isla. Din ser tibda fis-2.00 a.m.  
Is-Sindku semma li f'Jum il-Fontana tal-2011 kienu ingabru flus mill-Kunsill biex jingħataw lill-*Community Cest Fund* u issuggerixxa biex dawn jingħataw lill-Puttinu Cares. Il-Kunsill qabel.
- 3.2.3 E-mail mingħand is-Sur Joe Gerada fejn qed jgħid li ser jorganizza esebizzjoni għal dan iż-żmien tal-Ġimgħa l-Kbira u li wiehed jista jinkludiha fil-kalendarju ta' żjarat.
- 3.2.4 Il-Ministeru għal-Għawdex baġat żewġ kotba lill-Kunsill bl-isem ta' "Iż-Żifna ta' Żmienhom" u "Servizzi u Benefiċji".
- 3.2.5 Ittra mingħand l-Awtorità għall-Kompetizzjoni u l-Konsumatur rigward spezzjonijiet li ser isibu bejn Marzu u Diċembru ta' din is-sena fuq il-*playingfields* bħala parti mill-ftehim li hemm bejn l-istess Awtorità u d-Dipartiment għal-Gvern Lokali.
- 3.2.6 E-mail mid-Dipartiment tal-Gvern Lokali li tikkonċerna l-avviżi li harget il-Kummissjoni Elettorali dwar l-Elezzjonijiet ta' Marzu u li gew ippubblikati fil-Gazzetta tal-Gvern.
- 3.2.7 E-mail mill-*Culture Contact Point* rigward stedina għal seminar li ser isir il-Belt Valletta bit-tema *Matching Projects with Funds*.
- 3.2.8 L-Assoċcazzjoni tal-Kunsilli Lokali baġhatet kopja iffirmata tal-ftehim kollettiv għall-haddiema klerikali tal-Kunsilli Lokali li gie iffirmit bejn l-istess Assoċcazzjoni u l-UHM.
- 3.2.9 E-mail mid-Dipartiment tal-Gvern Lokali fuq attività li saret nhar l-24 ta' Marzu 2013 bit-tema *Walk the Pink Road Together*. Din kienet tikkonsisti f'mixja li bdiet mill-Furjana u Spicċat ix-Xatt ta' tas-Sliema.
- 3.2.10 E-mail mill-Assoċcazzjoni tal-Kunsilli Lokali fejn qed tiflaħ lill-Prim Ministru l-gdid Joseph Muscat u l-Partit Laburista għas-suċċess miksub fl-Elezzjoni Ġenerali li saret nhar id-9 ta' Marzu 2013. Hi qalet li r-rizultat miksub kien wiehed ċar u l-poplu tkellem bil-vot tiegħu. L-Assoċcazzjoni qegħda twieghed li bħalma sar fil-passat ser ikunu qed jagħtu l-appoġġ sħiħ lill-Gvern biex il-hidma tal-Kunsilli tkompli tissaħħaħ fl-aħjar interess tal-poplu Malti u Għawdex kollhu.
- 3.2.11 E-mail mingħand il-Korporazzjoni għas-Servizzi tal-Ilma rigward qtugħ tal-provvista tal-ilma li kien hemm nhar it-Tnejn 18 ta' Marzu 2013.
- 3.2.12 L-Aġenzija Żgħażaġh baġhatet ir-rapport ta' hidma għas-sena 2012.
- 3.2.13 E-mail mingħand il-*Gozo Action Group* rigward li ser jifthu tal-Programm ta' finanzjament *Action 413.6 – Festivals and Events* li jaqgħa taħt ir-*Rural Development Programme for Malta (2007-2013)*. Dawn l-applikazzjonijiet fethu fit-18 ta' Marzu 2013 u ser jgħalqu fis-26 ta' April 2013.



Kunsill Lokali Fontana

- 3.2.14 E-mail minghand il-*Gozo Action Group* rigward li ser jifthu tal-Programm ta' finanzjament *Action 413.2 – Folk and Traditional Activities Support* li jaqgħa taħt ir-*Rural Development Programme for Malta (2007-2013)*. Dawn l-applikazzjonijiet fethu fil-11 ta' Marzu 2013 u ser jgħalqu fit-22 ta' April 2013.
- 3.2.15 Il-Kunsill irċieva r-rapport ta' ħidma tal-Kummissjoni Ewropeja għas-sena 2013.
- 3.2.16 Il-Kunsill gie infurmat li ċ-Ċerimonja tal-ħatra tal-Kunsill il-ġdid ser issir fis-27 ta' Marzu 2013 fit-3.15 p.m.
- 3.2.17 E-mail mid-Dipartiment tal-Gvern Lokali rigward konferenza li ser tagħmel il-*Malta Library and Information Association* nhar il-Ġimgħa 10 ta' Mejju 2013. Ir-registrazzjoni trid issir sal-31 ta' Marzu 2013.
- 3.2.18 Il-Kunsill irċieva l-Minuti tal-Appell tal-Offerta tal-Madum bil-ġebbla tal-qawwi, tas-seduta li saret nhar is-26 ta' Frar 2013.
- 3.2.19 E-mail minghand is-Sur Philip Vella il-persuna li ser tkun il-kordinatur bejn il-Kunsilli f'Għawdex u l-Ministeru għal-Għawdex. Huwa jixtieq jagħmel appuntament mas-Sindku biex tiġi diskussa l-opportunità ta' aktar koperazzjoni bejn iż-żewġ naħat.
- 3.2.20 Id-Dipartiment tal-Gvern Lokali baġhat il-lista tal-Kummissarji tal-Ġustizzja minfejn wiehed jista jagħzel għal ġurament ta' Sindku u Viċi-Sindku u f'kaz li xi kunsillier kien assenti Kastija.

### **3.3 Ilmenti**

- 3.3.1 Ilment li sar lill-Ministeru għal-Għawdex min-nies li joqgħodu fi sqaq il-Lunzjata u li għal dan il-Kunsill gie mistoqsi mil-istess Ministeru fuq allegazzjonijiet li qed isiru biex ikunu jistgħu jiġu stabiliti l-fatti. Jirrizulta li dawn ir-residenti ilmentaw li l-Kunsill mhux qed jiknes dan l-isqaq kif ukoll ta' struzzjonijiet biex il-bozzoz ta' l-istess sqaq ma jiġux mibdula mill-kuntrattur tal-Kunsill. Għal dan is-Sindku qal li fuq sentenza tal-Qorti dan l-isqaq gie dikkjarat privat. Fis-snin li għaddew kien hemm ukoll korrispondenza bejn id-Dipartiment tal-Gvern Lokali u l-Kunsill. Is-Sindku qal li jekk il-Kunsill jkollu ordni mid-Dipartiment tal-Gvern Lokali biex jsir dan ix-xogħol ma għandu jkun hemm l-ebda problema. Il-Kunsill qabel.

## **4. Għoti tal-Offerti**

- 4.1 Offerta FONQ 05/2012: *Non-Slip texture Hardstone Floor Tiles for external use for the publicly accessible roof of the Fontana Local Council Offices*. Saret is-seduta tal-Bord tal-Appell illum 26 ta' Marzu 2013 fejn għal darb'oħra kellu jixhed is-Sindku. Gara iżda li l-appellant ma kienx



Kunsill Lokali Fontana

ippreparat x'ser jistaqsi u s-seduta giet fi tmiema. Attendew is-Sindku, l-Aġent Segretarju Eżekuttiv u Dr Samuel Azzopardi li huwa l-Avukat tal-Kunsill. Il-Bord ta' żmien lill-appellant għat-trattazzjoni sas-7 ta' Mejju 2013 u t-twegiba tal-Kunsill sas-6 ta' Ġunju 2013 halli imbagħad tingħata s-sentenza.

- 4.3 Kwotazzjoni 05/2012: *Provvisa u konsenja ta' erba' (4) fanali dekorattivi għal Triq il-Għajn, Trejjet Grezzja Grima u Triq Għar Gerduf, il-Fontana.*

Il-Kunsill qabel li għalkemm ma kien hemm l-ebda risposta fuq kunsiderazzjoni ta' tnaqqis fil-prezz għal-4 fanali li l-Kunsill għandu bżonn jixtri, la dawn huma bżonjużi u la l-prezz globali tagħhom mhux ser jaqbeż dak massimu hekk kif inhu stabil mill-ligi għal-kwotazzjonijiet, ser jinxtraw u hekk jitwählhu fil-postijiet maħsuba.

- 4.2 Kwotazzjoni 01/2013: *Supply and Installation of outdoor fitness/exercise equipment in the open area on the roof of the Fontana Local Council Offices.*

L-Aġent Segretary informa lill-Membri tal-Kunsill li kienu inxteħtu 2 Kwotazzjonijiet: JGC Ltd (€2,985.00) u Forestals Commercial Sales Ltd li xeħtu 2 offerti f'dokument wiehed li huma ta' (€3,022.00) u (€3,743.00) rispettivament.

Il-Kunsill qabel biex dawn il-kwotazzjonijiet jiġu evalwati mill-Perit Gordon Vella u imbagħad il-Kunsill jiddeċiedi fuq ir-rapport li jitressaq quddiemu mill-Perit.

## **5. Mistoqsijiet**

- 5.1 Ma kienx hemm mistoqsijiet.

## **6. Approvazzjoni ta' Kontijiet**

- 6.1 Ċedola ta' pagamenti annessa. Il-Membri lkoll qablu li jsiru l-pagamenti murija fiċ-Ċedola annessa.

## **7. Mozzjonijiet**

- 7.1 Ma kienx hemm mozzjonijiet.



Kunsill Lokali Fontana

## 8. Materji Ohra

- 8.1 Inbagħatet l-invoice lill-Green MT 22 ta' Ottubru 2012 sat-30 ta' Dicembru 2012 fejn kien hemm żball ta' ġimgħa, jiġifieri l-ammont dovut lill-Kunsill kellu jkun ta' €270 minflok ta' €300. Għalhekk il-Kunsill gie mitlub li jerġa jilbagħat l-invoice bl-ammont korret.
- 8.2 Il-Ministeru tar-Riżorsi u Affarijiet Rurali ħareġ linji gwida rigward żbir u bexx tas-siġar tal-palm minhabba l-bumunqar l-aħmar. Huwa importanti li dawn il-linji gwida jiġu osservati għax inkella l-Kunsill jista jehel il-Multi. Is-Sindku qal li hemm bżonn tintalab l-għajnuna tad-Dipartiment tal-Pjanti x'bexx irid jintuża halli l-Kunsill ikun konformi mal-liġi.
- 8.3 Wara li tlesta x-xogħol fuq il-proġett tal-pavimentar ta' Wied Siekel bil-gebla tal-qawwi, l-Perit inkarigat mix-xogħolijiet lesta r-rapport biex il-Kunsill japplika għal-*compliance certificate*. Għalhekk sar il-ħlas ta' €60 lill-MEPA biex tohroġ iċ-Certificat.
- 8.4 Sar ukoll il-kejl tax-xogħol ta' l-proġett ta' Triq Wied Siekel. Dan sar mill-Perit John Saliba fil-preżenza tas-Sindku u rappreżentant tal-kuntrattur.
- 8.5 Intalab parir legali mingħand Dr Samuel Azzopardi li huwa l-avukat tal-Kunsill rigward il-kwistjoni tat-tabella tal-qtates li tgħid biex in-nies ma jitimghuhom f'dak il-post u jekk din hix konformi mal-liġi peress li kien qed ikun hemm ħafna ħmieġ li kien qed iġib il-ġrieden. Huwa qal li "l-Kunsill jista jissuggerixxi dan fuq tabelli u ma hemm xejn ta' natura legali rigward dan. Il-Kunsill pero ma jistax jinforza dan".
- 8.6 Il-Kunsill gie infurmat mid-Dipartiment tal-Gvern Lokali li ikkwalifika għall-fondi taħt l-skema dwar inizzjattivi kulturali li kienet ħarġet taħt Memo 38/2012. L-ammont huwa ta' €5,000 li kienu ser jintużaw biex jittella l-festival tan-nar ta' din is-sena organizzat mill-Kunsill li jsir lejlet il-Festa tar-raħal. Il-Kunsill informa lid-Dipartiment tal-Gvern Lokali li l-festival tan-nar din is-sena mhux ser isir bħala turija ta' rispett lejn il-vitmi tal-kamra tan-nar li taret fl-4 ta' Novembru 2012 u għal-din ir-raguni l-fondi mhux ser jintużaw.
- 8.7 Il-Kunsill ikkwalifika għal-€500 taħt l-iskema dwar inizzjattivi sportivi fil-lokalitajiet għal-2013 li ħarġet taħt Memo 49/2012.
- 8.8 Il-Kunsill ma ikkwalifikax għal-iskema ta' finanzjament ta' inizzjattivi speċjali għas-sena 2013 li ħarġet taħt Memo 45/2012.
- 8.9 Is-Sur Guido Zammit f'isem l-ETC qed jinforma lill-Kunsill li l-parteci-pazzjoni tas-Sur Antoine Mercieca fl-iskema mal-Kunsill Lokali tal-Fontana giet imġedda għal sitt xhur oħra b'effett mit-18 ta' Marzu 2013.
- 8.10 Il-Green MT reġġu baġtu l-ftehim dwar il-ġbir tal-iskart separat biex dan jiġi evalwat u iffirmat jekk dan dejjem jaqbel miegħu l-Kunsill.



Kunsill Lokali Fontana

- Ghal dan is-Sindku qal li l-ahjar hu li jiġi evalwat mill-Kunsill il-ġdid bħalma kien diġa ġie deċiż f'laqgħat preċedenti. Il-Kunsill qabel.
- 8.11 Is-Sur Ivo Galea mill-Enemalta informa l-Kunsill li l-lista ta' taħt min jaqgħu t-toroq arterjali bħala responsabilità ġiet emendata kif kien mitlub min dan il-Kunsill jiġifieri li Triq il-Għajn ma taqgħax taħt ir-responsabilità tal-Enemalta iżda dik tal-Kunsill.
- 8.12 Il-Kunsill informa lill-Ministeru għal-Għawdex permezz ta' e-mail li l-permess tax-xogħolijiet li qed isiru fuq Triq il-Għajn għalaq.
- 8.13 Il-Kunsill informa lis-Sur Angelo Buttigieg mill-Enemalta b'mappa aġġornata ta' fejn żdiedu l-bozoz fit-toroq.
- 8.14 Il-Kunsill baġhat l-applikazzjoni lill-Awtorità Maltija għar-Rizorsi tal-*Feed in Tariff* peress li s'issa kienu għadhom mhux reġistrati u l-Kunsill s-issa kien għadu mhux qed jibbenefika minn din il-generazzjoni ta' dawl.
- 8.15 Il-Kunsilliera is-Sur Victor Cefai u s-Sur Horace Micallef ipprezentaw l-*mobile*. Is-Sur Victor Cefai ser iżommu peress li huwa kien elett fil-Kunsill il-ġdid u għax għadu jaħdem ukoll.
- 8.16 Inghatat l-approvazzjoni mill-Enemalta biex titwahhal il-bozza li għaliha saret it-talba fi Triq John Gaspard Le Merchant.
- 8.17 Iż-żurzieqa reġgħet twahlet u qegħda tinzebaħ mill-haddiem tad-Dipartiment assenjat mal-Kunsill. Wara li saru l-modifikazzjonijiet meħtieġa jiġifieri sandblasting u bdil ta' partijiet minnha.
- 8.18 Is-Sindku nforma l-Kunsill li nbagħtet l-invoice ta' €300 lill-Kummissjoni Elettorali għal-perjodu ta' użu fi żmien l-Elezzjoni.
- 8.19 Tlestiet in-niċċa ta' San Ġuzepp fi Triq l-Isptar San Ġiljan.
- 8.20 Tqassam il-fuljett ta' hidma tal-Kunsill ta' din il-legiżlatura li waslet fi tmiema. Dan il-fuljett ġie wkoll imtella fuq il-*website* tal-Kunsill. Dan ġie ippreparat mis-Sindku flimkien mal-*Part-time Clerk*.
- 8.21 Is-Sindku irritorna l-Medalja tal-Kunsill u l-*lapel* lura hekk kif titlob il-proċedura.
- 8.22 Is-Sindku qal li hemm bżonn jinxtrow u jithawlu x-xtieli għal-hdejn il-*Bring in Site* fi Triq ta' Mulejja.
- 8.23 Irid jiġġedded ukoll il-permess tal-MEPA għat-tkomplija tal-bini tal-Kunsill. Il-Kunsill qabel.
- 8.24 Sar it-tqassim ta' pakkett boroż *totally degradable* lil kull residenza tal-Fontana biex tkompli tikber is-separazzjoni tal-iskart.
- 8.25 Ġew mixgħula l-fanali ġodda tat-taraġ li mil-Belveder ta' Mulejja jwasslu sa Trejjet Wara l-Idjar.
- 8.26 Tkompla x-xogħol tal-*Patching with Hot Asphalt* fi Triq Wied Siekel, Triq San Martin, Triq is-Sajjieda kif ukoll Triq il-Qalb ta' Ġesu.
- 8.27 Wara li ġew meġhduda l-voti tal-Elezzjoni għal-Kunsilli Lokali tad-9 ta' Marzu 2013 ġew eletti l-ħames Kunsilliera li ser iservu fil-Legiżlatura li ġejja. Dawn ġew eletti f'din l-ordni: is-Sur Horace Micallef bħala Kunsillier, is-Sur Saviour Borg bħala Sindku, is-Sur



Kunsill Lokali Fontana

- 
- Victor Cefai bhala Viċi-Sindku, is-Sur Carmel Farrugia u s-sur Mario Mercieca bhala Kunsilliera.
- 8.28 Is-Sindku, l-kunsilliera s-Sur Victor Cefai is-Sur Horace Micallef kif ukoll is-Sur Carmel Farrugia li ser iservi bhala Kunsillier fil-Legislatura li jmiss attendew ghal pussess tal-hatra tal-kappillan Fr John Muscat li sar waqt konċelebrazzjoni fil-Knisja Parrokjali tal-Fontana mmexxija minn Mons Isqof Mario Grech.
- 8.29 Sar ukoll ir-restawr tal-lapidi tal-Belveder ta' Triq ta' Mulejja u tatoroq John Gaspard Le Merchant u Kardinal Alessandru Franchi.
- 8.30 Saret ukoll D.N.O lill-MEPA dwar it-tqeghid mill-gdid tal-Monument tas-Sajjieda fl-ispazzju miftuh tat-tieni fazi taċ-Ċentru Ċiviku.
- 8.31 Is-Sindku reġa fakkar u l-Kunsill approva ukoll li ssir is-sistema tal-floodlights wara r-replika tal-Għajn tal-loġoġ.
- 8.32 Il-Kunsillier is-Sur Horace Micallef ippropona li jinkines quddiem il-knisja għal-festa tal-Għid. Ma dan is-Sindku qal li dan jista jitwettaq u għalhekk ser tinkines mill-haddiema tal-Kunsill.
- 8.33 Is-Sindku irringrazzja lill-Membri tal-Kunsill għal-ħidma imwetqa tal-Kunsill.

Il-laqgħa spicċat fis-6.45p.m. u sar qbil li issir laqgħa ta' urġenza nhar id-29 ta' Marzu 2013, fil-1.00p.m.

---

Louis Stefan Magrin  
Aġent Segretarju Eżekuttiv

---

Saviour Borg  
Sindku